

РОСТ БЕСПРАЦОЎЯ СПЫНІЎСЯ,

а большасць новых вакансій — у сферы паслуг

Напружанасць на рынку працы зніжаецца, канстатуюць эксперты. Калі летась у чэрвені на адну вакансію прыпадала 1,7 беспрацоўнага, то сёлета — 1,5. Заяўлена амаль 35 тысяч свабодных месцаў, што на траціну больш, чым было год таму. «Значнага павелічэння ўзроўню беспрацоўя (на сёння ён складае 1,1 працэнта) мы не чакаем. У нас у прагнозах — не больш за два працэнты да канца года. Пры гэтым ужо другі месяц запар адзначаецца зніжэнне зваротаў у службу занятасці і рост попыту на работнікаў. У эканоміцы адбылося пэўнае ажыўленне», — каментуюць у Міністэрстве працы і сацыяльнай абароны.

ПРЫВАБНЫЯ МЕСЦЫ

Зменшыліся маштабы вымушанай няпоўнай занятасці. У студзені—маі гэтага года ў такім рэжыме працавала 208,4 тысячы чалавек (каля сямі працэнтаў ад спісачнай колькасці работнікаў). У параўнанні з аналагічным перыядам 2015-га паказчык знізіўся амаль на 12 працэнтаў.

Ці актуальная сёння праблема раздзмутых штатаў? Згодна з кадравай дыягностыкай (яе правялі больш за тры тысячы прадпрыемстваў), залішняя колькасць работнікаў складае 4,3 працэнта.

Што да новых працоўных месцаў, то за студзень—сакавік на адкрыцця ўпершыню вакансіі ўладкавана 15,8 тысячы чалавек. З іх за кошт стварэння выключна новых прадпрыемстваў — 9 тысяч. Большасць месцаў з'яўляецца ў сферы паслуг. Прырастае кадрамі таксама айці-галіна і швейная вытворчасць.

— У цэлым у Беларусі забяспечана выкананне пастаўленай задачы, — кажа **начальнік упраўлення палітыкі занятасці Міністэрства працы і сацыяльнай абароны Алех Токун**. — Памер заробтнай платы на новых вакансіях прыкладна ў 1,5 раза перавышае сярэдні ўзровень па краіне. Ствараюцца сапраўды добрыя, прывабныя месцы, а не працоўныя месцы для галачкі.

Усяго з пачатку года службы занятасці ўладкавалі на пастаянную работу амаль 55 тысяч чалавек.

КЛАДАЎШЧЫКІ З «ВЫШКАЙ»

Каб павысіць канкурэнтаздольнасць, беспрацоўным прапануюць прайсці бясплатныя адукацыйныя курсы. Сёлета на навучанне накіравалі ўжо 5,1 тысячы чалавек.

— Мы зыходзім з сітуацыі ў канкрэтным рэгіёне. Якія спецыяльнасці там цяпер запатрабаваны, па тых служба занятасці і рыхтуе. Больш за тое, у нас існуе апераджальнае навучанне. Наймальнік, ведаючы, што будзе скарачаць работнікаў, можа навучыць іх новым прафесіям, якія яму патрэбны, а потым звярнуцца ў службу занятасці, і там кампенсуюць выдаткі на перанавучанне, — тлумачыць Алех Токун.

Спіс курсаў перыядычна абнаўляецца. Сёлета, напрыклад, адкрыліся такія навучальныя кірункі, як «Сакратар,

іспектар аддзела кадраў» (прафесію можна засвоіць за 3 месяцы), «Калькулятар» (1,8 месяца), «Спецыяліст па арганізацыі закупаў» і «Тэсціроўшчык праграмнага забеспячэння» (і там, і там заняtki доўжацца 4 тыдні). А суіскальнікам з вышэйшай адукацыяй за 9 месяцаў прапануюць стаць лагістамі.

Памер заробтнай платы на новых вакансіях прыкладна ў 1,5 раза перавышае сярэдні ўзровень па краіне. Ствараюцца сапраўды добрыя, прывабныя месцы, а не працоўныя месцы для галачкі.

— Самым запатрабаваным на працягу апошніх пяці гадоў застаецца навучанне беспрацоўных прадпрыемальніцкай дзейнасці, справаводству, аўтаматызацыі бухгалтліку, распрацоўцы праграмнага забеспячэння, — адзначае **рэктар Рэспубліканскага інстытута павышэння кваліфікацыі і перападрыхтоўкі работнікаў Алех ЛІСЕЙЧЫКАЎ**.

Што цікава, большасць тых, хто прыходзіць на курсы (57 працэнтаў), маюць дыплом універсітэта. У той час калі ў асноўнай часткі беспрацоўных за плячыма толькі школьны атэстат ці прафесійна-тэхнічная адукацыя. Так, кожны чацвёрты, хто вучыцца на кладаўшчыка (гэта спецыяльнасць таксама сярод папулярных), — з вышэйшай адукацыяй.

Наталля ЛУБНЕЎСКАЯ.
lubneuskaya@zviazda.by



Фота БЕЛТА.

■ Сацыяльная кансультацыя

Хто мае права на дапамогу па доглядзе за інвалідам

У нашу рэдакцыю напісаў Мікалай Мікалаевіч Ляшчанка з Бярэзінскага раёна Мінскай вобласці. Ён раскажаў, што яго жонка інвалід 2 групы пажыццёва і за ёй патрабуецца пастаянны догляд. Калі наш чытач звярнуўся ў органы сацыяльнай абароны, каб аформіць гэта і атрымліваць дапамогу па доглядзе, яму адмовілі, спасылаючыся на тое, што дапамога прызначаецца пры доглядзе за інвалідам 1 групы або асобай, якая дасягнула 80-гадовага ўзросту. Мікалай Мікалаевіч папрасіў дапамагчы разабрацца ў яго сітуацыі газеты.

Мы звярнуліся да **намесніка старшыні Камітэта па працы, занятасці і сацыяльнай абароне Мінскага аблвыканкама Тамары ТРУБЧЫК**, каб яна патлумачыла, на якую дапамогу ад дзяржавы можа разлічваць наш чытач.

«Дапамога па доглядзе за інвалідам прызначаецца пры выкананні пэўных патрабаванняў. Палажэнне аб парадку прызначэння і выплаты гэтай дапамогі было зацверджана пастановай Савета Міністраў Рэспублікі Беларусь у 2006 годзе, каб падтрымаць, сацыяльна абараніць тых людзей, якія былі вымушаныя звольніцца, страціўшы пры гэтым крыніцу даходу, каб даглядаць за цяжкахворым або са-старэлым сваяком.

Такая дапамога прызначаецца пры доглядзе за інвалідам 1 групы або асобай, якая дасягнула 80-гадовага ўзросту. Ваша жонка Ляшчанка Ганна Аляксандраўна

з'яўляецца інвалідам 2 групы і не адносіцца да катэгорыі непрацаздольных грамадзян, вызначаных Палажэннем. Пытанне аб прызначэнні дапамогі па доглядзе можа быць разгледжана толькі ў выпадку ўстанаўлення ёй 1 групы інваліднасці. Па гэтым пытанні неабходна звярнуцца ў паліклініку да ўчастковага ўрача.

Аднак нават у выпадку ўстанаўлення вашай жонцы інваліднасці 1 групы права на дапамогу па доглядзе вы, Мікалай Мікалаевіч, мець не будзеце, паколькі атрымліваеце пенсію. Да таго ж, тут ужо паўстаюць маральна-этычныя пытанні: гэта ваша жонка, з якой вы пражылі жыццё. Але права на дапамогу па доглядзе можа з'явіцца ў вашага сына альбо любой іншай асобы, якая будзе ажыццяўляць фактычны догляд за вашай жонкай (пры выкананні пэўных патрабаванняў).

Разам з тым, каб палегчыць вашу жыццёвую сітуацыю, спецыялісты رایца вам звярнуцца ў Тэрытарыяльны цэнтр сацыяльнага абслугоўвання па месцы жыхарства. Там за вашай жонкай могуць замацаваць сацыяльнага работніка або, калі будзе медыцынскае заключэнне, што яна мае патрэбу ў паслугах сядзелкі, могуць прапанаваць такія паслугі.

Калі вы знаходзіцеся ў цяжкай жыццёвай сітуацыі, можаце звярнуцца ва ўпраўленне па працы, занятасці і сацабароне Бярэзінскага райвыканкама з заявай аб аказанні вам матэрыяльнай дапамогі».

Святлана БУСЬКО, busko@zviazda.by

ЗАНЯТАСЦЬ 5

■ Рэгіён

ІМПУЛЬС ДЛЯ АСТРАВЕЧЧЫНЫ

На кожнага беспрацоўнага — каля дзесяці вакансій

Кожны раз, прыязджаючы ў Астравец, заўважаеш нешта новае, што ўпрыгожвае горад і робіць жыццё там больш камфортным. Разам з будаўніцтвам Беларускай АЭС дынамічна развіваецца і горад атамшчыкаў — будуюць жылыя дамы, ствараюць неабходную сацыяльную інфраструктуру.

Летась, напрыклад, увялі ў эксплуатацыю яслі-сад і гімназію з сучаснай матэрыяльна-тэхнічнай і спартыўнай базай. А неўзабаве плануецца будаўніцтва яшчэ адной школы і двух дзіцячых садкоў, стадыёна са шматпрофільнымі спартыўнымі збудаваннямі і сацыяльна-культурнага цэнтра, пачалі пашыраць раённую бальніцу. Пры гэтым узровень беспрацоўя ў раёне на працягу ўжо пяці гадоў складае 0,4 % ад эканамічна актыўнага насельніцтва. Напрыклад, у чэрвені служба занятасці прапаноўвала каля 470 вакансій, а беспрацоўных было зарэгістравана крыху больш за 40. Такім

У ТЭМУ

Выступаючы на V Усебеларускім народным сходзе, старшыня Астравецкага райвыканкама Адам КАВАЛЬКА назваў своечасовым даручэнне Прэзідэнта аб стварэнні палізу Беларускай АЭС кластара электраёмістых інавацыйных вытворчасцяў. Гэта дазволіць больш эфектыўна выкарыстоўваць электраэнергію, якая вырабляецца на атамнай станцыі, арганізаваць выпуск экспертна арыентаванай і імпартазамышчальнай прадукцыі і, зразумела, паспрыяе стварэнню дадатковых рабочых месцаў. Зразумела, што адпаведныя праекты трэба рыхтаваць ужо цяпер.

прафесій з'яўляецца спецыяльнасць арматуршчыка-мантажніка — сёння такіх вакансій каля 100. Не праблема працаўладкавацца і спецыялістам ручной зваркі.

— На Астравеччыне раней не было моцнай будаўнічай базы і адпаведных кадраў. Аднак мы стараемся стварыць умовы для навучання мясцовых жыхароў запатрабаваным спецыяльнасцям, — кажа **намеснік начальніка ўпраўлення па працы, занятасці і сацыяльнай абароне Астравецкага райвыканкама Волга Свіла**.

Тых жа арматуршчыкаў-мантажнікаў рыхтуюць на вярхоўных курсах вучэбнага цэнтра Астравецкага райсельгасхарча ў Варнянах. Навучанне беспрацоўных фінансуецца са сродкаў фонду сацыяльнай абароны насельніцтва, а астатнія плацяць самі. Ужо падрыхтаваны і працаўладкаваліся тры групы арматуршчыкаў-мантажнікаў.

На сённяшні дзень ёсць таксама вакансіі медыцынскіх сясцёр, прадаўцоў, кухараў ...

Што тычыцца беспрацоўных, то гэта, як правіла, вясковыя жыхары, якія не маюць ніякай спецыяльнасці. Хтосьці з іх калісьці быў задзейнічаны ў паляводстве ці на ферме, аднак сучасныя тэхналогіі значна скарацілі патрэбу ў некваліфікаванай працы. Тым не менш служба занятасці ў партнёрстве з сельвыканкамамі стараецца дапамагчы і гэтым людзям. Напрыклад, фонд сацыяльнай абароны фінансуе іх навучанне рабоце з адпаведнымі тэхнічнымі сродкамі, і зараз восем чалавек з пяці сельсаветаў заняты на добраўпарадкаванні населеных пунктаў. Іх работа таксама аплатаецца з фонду сацыяльнай абароны насельніцтва.

— Мы стараемся падтрымліваць цесную сувязь з кіраўнікамі ўсіх прадпрыемстваў і арганізацый, каб трымаць у полі зроку літаральна кожнага чалавека, які з тых ці іншых прычын застаўся без работы. Прыкладаем усе намаганні, каб дапамагчы такім людзям, нават калі яны, мажліва, самі вінаватыя ў сітуацыі, што склалася, — зазначае Волга Свіла.

Дарэчы, на работу ў Астравец прыязджаюць і суседзі з Ашмянскага, Смагонскага раёнаў. Прычым, іх транспартнае абслугоўванне ажыццяўляецца не толькі грамадскім транспартам, але і некаторымі астравецкімі прадпрыемствамі і арганізацыямі.

Барыс ПРАКОПЧЫК.
prapokchik@zviazda.by

У ТЭМУ

Уладзімір КРАЎЦОЎ, старшыня Гродзенскага аблвыканкама:

— Мы паставілі задачу стварыць у вобласці за пяцігодку 20 тысяч новых рабочых месцаў — каля 4 тысяч штогод. Вызначылі рэгіёны і задачы для іх, каб зніжаць вастрыню праблемы. Разлік робіцца і на айчыны, і на замежны бізнес. Інвестараў чакаюць у розныя сферы, сярод найбольш перспектывіных — дрэваапрацоўка, аграпрамысловы комплекс і выбар прадуктаў харчавання, вытворчасць будматэрыялаў, энергетыка, лагістыка. Акрамя таго, улічваючы транзітны і турыстычны патэнцыял, багатую гісторыка-культурную спадчыну Гродзеншчыны, неабходна стварыць сучасную інфраструктуру гасціннасці — транспартныя камунікацыі, гасцініцы, аб'екты харчавання, лагістычныя цэнтры і сэрвісныя зоны.